

Download Link=>

https://archive.org/details/@awais_sultan

ختنه کے احکام اور رسوم بدپر قابل مطالعة تحریر

رکے رسوم واحکام

مولانا قاضى محمد اطبعوا الحق عثماني قادري رضوي

المنابخ المجانة المجكونية ۷/۵۲۴، مثیامل، جامع مسجد، د بلی ۲۰۰۰۱۱

جمله حقوق بحق مصنف محفوظ ہیں

ام كتاب : ختنه كےرسوم واحكام

رصنف : مولانا قاضى محمد اطبعوا الحق عثمانی قادری رضوی علاو الدین پور، معدالله نگر بلرامپور (پویی) بن ۲۷۱۳۰۷

باراول : (۲۰۱۵/۱۳۳۷)

کمپوزنگ : افضل حسین بستوی، دہلی

فداد : ۱۱۰۰

مطبع : نیوانڈیا آفسیٹ پریس، دہلی

Shop # 2-3 Ground Floor, Waqas Plaza, Amin Pur Bazar, Faisalabad. Ph: 041-2621568 E-mail: muhammadshahidattari@yahoo.com

تأثرات

مسلمانو! دنیا آخرت کی تھیتی ہے۔ آج یہاں جو نیج ڈالو گے کل قیب امت کے دن وہی کاٹو گے۔ آج اگریوں ہی خدا کی نافر مانی کرتے رہو گے توروز جزاء بارگاہ الہی میں کیا منہ دکھا و گے جس روز تمام لوگ خدائے تہار و جبار کے حضور حاضر ہوں گے۔ اس روز جس کا نامہ اعمال نیکیوں سے خالی اور گنا ہوں سے سیاہ ہوگا اس کا کیا حشر ہوگا کتنی شرمندگی اٹھانی پڑے گی۔ ناتچ ، گانا ،سنیمآ ، ویڈ یو کروانے والے دنیا والوں کی نظر میں اپنی عزت بن نا چاہتے ہیں ، یہ عزت نہیں بلکہ سراسر ذلت ہے۔ عزت تو اسی عمل میں ہے جس کے کرنے سے اخروی عزت نصیب ہو۔

مبارک ہیں وہ بندے جوا پے تمام تقریبات میں احکام شرعیہ کی پاسداری کرتے اور تمام لغویات وخرافات سے دورر ہے ہیں۔ مولی تعالی ہمارے دین بھائیوں کواحکام شریعت پڑمل کرنے اور منہیات شرعیہ سے اجتناب کی توفیق بخشے۔ حضرت قاضی صاحب قبلہ مدظلہ العالی نے ختنہ کے مسائل ومراسم پرسیر حاصل مضامین ہیں دقر طاس کئے اور اس کے ماتھ اس میں رائے رسومات قبیعہ کی عام فہم اور دلنشیں انداز میں نیخ کنی کی ہے۔ اللہ رب العزت اس تحریر سے عوام المسنت کو مستقیض فرمائے اور حضرت قاضی صاحب کی عمر میں برکت عطافر مائے۔ آمین بھیا الاحبیب المسلین علیہ وعلی آلہ افضل الصلو قوا کہ ل التسلید .

(مفق)غلام رضا قا درى مصباحى خادم جامعهام الخيررضا گركھر كامعصوم، پوسٹ سعد الله نگر ضلع بلرام پوريو پي

حرف آغاز

نحمداكا ونصلى ونسلم على حبيبه الكريم

ختنہ سنت اور شعارِ اسلام ہے۔اس سے مسلمان اور کافر میں امتیاز ہوتا ہے۔اس وجہ سے لوگ اسے سنت اور مسلمانی بھی کہتے ہیں۔ بچہ کی ولادت سے لے کرموت تک بہت سی خلاف شرع سمیں مسلمانوں میں رائج ہیں۔ختنہ کے موقع پر بھی قتم کی غیر شری رسوم اداکی جاتی ہیں۔

قابل مبارک باد ہیں مصلح قوم حضرت مولانا قاضی محمد اطبعوا الحق صاحب قبلہ قادری مدخلہ العالی کہ انہوں نے اس جانب توجہ مبذول فر مائی اور ختنہ سے متعلق جو مسائل فقہی کتابوں میں جا بجا بھیلے ہوئے تھے، انہیں بچا کیا اور ساتھ ہی ساتھ اس سلیا مسیں مرق جہ غلط رسوم کی بہتر و مناسب انداز میں اصلاح فر مائی ہے۔ نیز صحیح تھی شرعی سے لوگوں کو باخبر کیا ہے۔ میر سے خیال میں بیر سالہ اپنے موضوع پر انفر ادی شان کا حامل ہے۔ باخبر کیا ہے۔ میر سے خیال میں بیر سالہ اپنے موضوع پر انفر ادی شان کا حامل ہے۔ و کا ہے کہ مولی تعالی قاضی صاحب قبلہ کی کوشش کو قبول فر مائے اور اس رسالہ کو لوگوں کے لئے مفید سے مفید تر بنائے۔ (آمین)

انواراحمرقادری امجری خادم مرکز تربیت افتا وسجاده نشین خانقاه فقیه ملت اوجها گنج بستی ۲ مرصفر المظفر ۲۳۵ه بِسُمِ اللهِ الرَّحْمٰنِ الرَّحِيْمِ

نخته که هٔ و نُصَلِّی و نُسَلِّهُ علی عبینیه الْکَرینیه وَالِه وَاضَعَایه اَجَهِینَهُ وَ اِلَه وَاضَعَایه اَجه عِنْنَ وَ آجَ اِلَی اَحْدِی اِللّه وَاضَعَالِه اَجه عِنْنَ فَاصَ اَحْدِی اِللّه عِنْ کِی اور سنت نبی کریم روف ورجیم صلی الله تعالی علیه وسلم سے دوری ہے۔ عبوماً مسلمانوں میں بچہ کی پیدائش سے لے کرمر نے تک مختلف مواقع پر تباہ کن اور فسیر اسلامی رسوم جاری ہیں۔ جس نے ہمیں مزید تنزل کی کھائی میں ڈھکیل ویا ہے۔ ان رسومات میں سے ایک رسم ختنہ کی بھی ہے۔ ختنہ کا جب وقت آتا ہے توالی الی رسمیں کی طاقی ہیں کہ خدا کی پناہ۔

خودا پی شریعت سے گریزاں ہیں بہت ہم غیروں کی ہراک رسم کواپٹائے ہوئے ہیں

باوجوداس کے بہت سےلوگ اپنے پاؤں سے غیر شرعی رسومات کی بیڑیاں کا ث کراسلامی رسومات کو اپنانا چاہتے ہیں ،کیکن برادری کے طعنوں سے گھسب راتے ہیں۔ خدا کرے کہ کوئی ایسی اسلامی تحریک اسٹھے جو بلاخوف وخطران تمام غیر اسلامی رسومات کا قلع قمع کردے۔

اکٹرلوگوں میں رواج ہے کہ محلہ یا رشتہ دار کی عور تیں جمع ہوتی اور گاتی بجاتی ہیں بیر استہ دار کی عور تیں جمع ہوتی اور گاتی بجاتی ہیں بیر اس ہے کہ اور اسے کی آواز بیر اس میں بیر اس میں بیر اس میں ہے کہ اور عشق وہجر ووصال کے اشعار یا گیت۔

جوعورتیں اپنے گھروں میں چلا کربات کرنا پسندنہیں کرتیں، گھرسے باہر آواز جانے کو معیوب جانتی ہیں ایسے موقعوں پروہ بھی شریک ہوجاتی ہیں۔ گویاان کے نزد یک گانا کوئی عیب میں بھی ہوجاتی ہیں۔ گویاان کے نزد یک گانا کوئی عیب میں بھی ہوتی ہیں دورتک آواز جائے کوئی حرج نہیں۔ نیز ایسے گانے مسیس جوان جوان کنواری لڑکیاں بھی ہوتی ہیں۔ ان کا ایسے اشعار پڑھنا یا سننا کس حد تک ان کے دیے ہوئے جوش کو ابھارے گاہ درکیے کیسے ولولے پیدا کرے گاہ دراخلاق وعادات پراس کا کہاں تک اثر پڑے

گا۔ یہ باتیں ایری نہیں جن کے سمجھانے کی ضرورت اور ثبوت پیش کرنے کی حاجت ہو۔

نیز اس ضمن میں ''رت جگا'' بھی ہوتا ہے۔ عور تیں رات بھر گاتی بجاتی ہیں اور گُلگُلے

پنتے ہیں مسجد میں طاق بھرنے جاتی ہیں۔ طاق بھرنے میں کنبہ اور رشتہ داراور پاس

پڑوس کی عور تیں اکٹھا ہو کر گاتی بجاتی ناچتی کو دتی اور شور وغوغا محیب تی ہیں۔ دوسروں کی نیند

خراب اور اپنا وقت فضول اور لغو کا موں میں ضائع و ہر باد کرتی ہیں بیر حرام و گناہ ہے۔ پھر
عور توں کو گاتے ہوئے مسجد تک جانا اور بھی زیادہ ہراا ورسخت گناہ ہے۔

نیازگر میں بھی ہوسکتی ہے اگر مجد ہی میں ہوتو مردجا سے ہیں ، عورتوں کی کہ سے ضرورت۔ پھراگراس سم کی ادا کے لئے عورت ہی ہونا ضروری ہوتو اس جگھٹے کی کہ اوجت۔ پھر جوانوں اور کنواریوں کی اس میں شرکت ، اور نامجرم کے سامنے جانے کی جرائت کس قدر جمافت ہے۔ پھر بعض جگہ یہ بھی دیکھا گیا کہ اس سم کے اداکرنے کے لیے چلتی ہیں تو وہی گانا ہجانا ساتھ ہوتا ہے ہاتھ میں ایک چومک دیا (چراغ) ہوتا ہے۔ یہ سب ناجائز۔ جب صبح ہوگئی چراغ کی کیا ضرورت ، اور اگر چراغ کی حاجت ہے تومٹی کا کافی ہے۔ آئے کا چراغ بنانا اور تیل کی جگہ گھی جلانا فضول خرجی ہے۔ اور فضول خرجی حرام وگناہ۔

(فآوی رضویہ ج۰ کاب الحظر والاباحت، بہارشریعت ۲۷ ص ۵۹ ، فآوی امجدیہ جم ص ۹۵)

ایسے مواقع پر لاؤڈ اسپیکر سے گانے گوانا ، ویڈ پولگوانا ، ناچ اور قوالی وغسیر ہوائی ول انا ، گولے اور پٹا نے تو ڑنا حرام اشد حرام ہے۔ اور گانے والی عور توں اور میرا شیوں کو انعام میں روپیہ پیسہ اور کپڑ ہے وغیرہ دینا اعانت علی الاثم (گناہ پرمدد دینا) ہے اور بیرام وگناہ۔ مسلمانوں کواس سے اجتناب واحر از واجب ولازم ہے۔

آتش بازی کے بارے میں امام اہل سنت اعلیٰ حضرت قدس سرہ فرماتے ہیں: آتش بازی جس طرح شادیوں اور شب براًت میں رائج ہے بے شک حرام اور پوراجرم ہے کہ اس میں تضییع مال ہے۔قرآن مجید میں ایسے لوگوں کو شیطان کا بھائی فرمایا۔ (فاوی رضویہ جن انصف اول سے کے دامی کے دامی اول سے کے دامی کی کے دامی کی کے دامی کی کے دامی کے دا

عزیزوا قارب کی ضیافت اور کپڑے وغیرہ دینا

ختنه کے موقع پرعزیز وا قارب اور دوست واحباب کی ضیافت ضروری سمجها جاتا ہے۔ بیچ کاباب اینے بہن، بہنوئی اور دیگر اہل قرابت کو کپڑوں کے جوڑے دینا ضروری سمجھتا ہے۔اور بچے کے نانا ماموں کی طرف سے بھی کپڑوں کے جوڑ ہے وغیرہ لا ناضروری سمجهاجا تاہے۔اہل برادری کو کھانا کھلانا نیز بہن بہنوئی وغیرہ کو کپڑوں کے جوڑے دین ضروری سمجھنا، پیسب مسلمانوں کی کمزورناک نے پیدا کردیے ہیں۔اگروسعت ہوتواپیا کرنے میں شرعاً کوئی حرج نہیں کیونکہ بیصلہ رحمی ہے۔لیکن اسے ضروری سمجھنا غلط ہے۔ بے کاخرچ باپ کے ذمہ ہے اس کا ختنہ باپ کرے، یہ یا بندی لگادینا کہ پہلے بيچ كاختنه نا مامول وغيره كريس بياسلامي قاعدے كےخلاف ہے۔ ان رسموں کی پابندی میں سب سے بڑی خرابی ہیہ ہے کہ اگر کسی شخص کی مالی حالہ الچھی نہیں تو ختنے میں تاخیر کرتے ہیں۔اوراس سم کو پوری کرنے کے لیے قبیں فراہم کرنے کی كوشش كرتے ہيں۔اگر قم كى فراہمى نه ہوسكى تو قرض ليتے ہيں اگر قرض حسن نہيں ماتا تو سودى

قرض لیتے ہیں۔اوراس ضروری رسم کو پوری کر کے برادری میں اپنی ناک او نجی کرتے ہیں۔ غیرضروری کام کے لیے قرض لینا دانش مندی نہیں اور سودی قرض لینا حرام ونا جائز ہے۔

مروّجهرتهم كى خرابيان

ایک شخص ہمارے پاس آیا اوراس نے کہا کہ ہمارے یہاں بہت دھوم دھام سے بچوں کا ختنہ کیا جاتا ہے مگرمیری مالی حالت بہت ہی کمزور ہے اب میں اس پوزیشن میں نہیں ہوں کہانل برادری کوکھلا پلاسکوں۔اورلوگوں کو کپڑوں کے جوڑے وغیب رہ دے سکول۔میرابچ قریب البلوغ ہے اتنی تاخیر صرف اس لیے کی گئی کہ اس مصارف کے لیے رقم کی فراہمی سی صورت سے ہوجائے ،لیکن ایسانہ ہوسکااب میں کیا کروں؟ ہیہےان رسموں کی خرابیاں کہ غیر ضروری چیز کو ضروری سمجھ کرتباہ و ہر باد ہور ہے ہیں۔ گرآئکھیں نہیں کھلتیں اللہ تعالیٰ ہدایت وسمجھ عطافر مائے۔ آمین

اس رسم کی خرابی کا ایک واقعه

حضرت علامہ مفتی احمہ یار خال صاحب نعیمی علیہ الرحمہ رقمطراز ہیں کہ میں نے ایک جوان شخص کو کہتے ہوئے سنا کہ میر اختنہ ہیں ہوا ہے۔ میں نے پوچھا کیوں؟ اسس نے جواب دیا کہ میر ہے والد کے پاس برا دری کو کھلانے کے لیے روپینے سی تھا اسس لیے میر اختنہ نہ ہوا۔ میہ ہے ان رسموں کی پابند یوں میں خرابیاں۔ لہذا مسلمانوں کوالی غیر شرعی یا بند یوں میں خرابیاں۔ لہذا مسلمانوں کوالی غیر شرعی یا بند یوں سے بازر ہنا چاہے۔

(٢) اس من مين ايك دوسراوا قعه سنتے!

بحرالعلوم حضرت علامہ مفتی عبدالمنان اعظمی علیہ الرحمہ سے دریافت کیا گیا کہ ذید امام ہوادراس کے پانچ بیٹے ہیں جن میں سے دوبالغ ہیں ، ایک لڑکے کی عمر ۲۰ سال ہے اور دوسر سے کی اسال ۔ اور باقی کی عمر دس سال سے او پر ہے۔ ان بالغ لڑکوں میں سے کسی کا ختنہ بیں ہوا ہے۔ امام صاحب سے جب پوچھا گیا کہ ختنہ کیوں نہسیں کروائے توجوا بیا کہ مجبوری ہے یعنی دھوم دھام سے کرنے کی استطاعت نہیں ہے۔ تو ایسے امام کے پیچھے نماز جائز ہے یانہیں ؟ اور ایسافخص امامت کرسکتا ہے یانہیں ؟ اور اب ان لڑکوں کا ختنہ کرنے کی کیا صورت ہوگی ؟ جب کہ لڑکے بالغ ہو تھے ہیں۔ شرع کے مطابق مسکلہ سے فتنہ کرنے کی کیا صورت ہوگی ؟ جب کہ لڑکے بالغ ہو تھے ہیں۔ شرع کے مطابق مسکلہ سے آگاہ کریں۔

موصوف عليه الرحمه نے جواباً تحرير فرمايا: ختنه سنت مؤكده اور شعار اسلام ہے۔
(فآو كل افريقة ص٣٦) اور حديث شريف ميں ہے كہ حضور صلى الله عليه وسلم نے ايك نومسلم كوظم فرمايا: "الق عنك شعر الكفر ثعر اختن " (سنن ابی داؤو دص ٣٥٦) زمانة كفر كو بال اتاراورا پناختنه كرا (احمد وابوداؤد) ختنه كی مدت سات سال سے باره سال كی عمر تک ہے۔ اورا یک روایت میں ہے كہ ولادت كے سات دن بعد ہو ١٢ ارسال تک۔ (بہار شریعت ح ۱۵ اص اے)

عالمكيرى مين م ابتداء وقت المستحب للختان من سبع سنين الى اثنتى عشرة سنة وقال بعضهم يجوز بعد سبعة ايام من وقت الولادة - (ح۵ص سمع)

اس مدت میں ختنہ کراناباپ کا کام ہے۔وللاب ان یختن ولدہ الصغیرہ (حوالہ مذکورہ بالا) زید مذکوراتنے دنوں تک بیسنت انبیاترک کر کے بے شک شعار اسلام کا تارک اور ستحق عذاب الہی ہوا کہ عادة سنت مؤکدہ ترک کرنے والے کا بہی تھم ہے۔ تارک اور ستحق عذاب الہی ہوا کہ عادة سنت مؤکدہ ترک کرنے والے کا بہی تھم ہے۔ (فاوی رضویہ جاص ۱۸۸)

زید پرواجب ہے کہ اپن اس حرکت سے توبہ صادقہ کر سے اور نابالغ لڑکوں کا ختت فوراً کرائے۔ مسلم جان لینے کے بعد بھی اگر وہ اس حرکت سے بازنہ آئے تو مسلمان اسس کو خرور امامت سے علیحدہ کردیں۔ ومشی فی شرح منیة علی ان کو اہة تقدیمه کو اہة تحدید (شامی ج۲ص ۲۵۵) شرح منیة بیل کھا ہے کہ فاس کی امامت مکر وہ تحریکی ہے۔ اور سوال میں اس نے جو مجوری بتائی شریعت میں اس کا اعتبار پھی ہیں۔ ختنہ کے لیے دعوت عام اور دھوم دھام پھی خروری بتائی شریعت میں اس کا اعتبار پھی ہیں وہ اگر اپنا ختنہ کر سکتے ہوتو کریں اور نہ کر سکتے ہول تو ایک روایت میں ہے کہ معاف ہے۔ اور دوسری روایت میں ہے کہ ایکا جو ایک بی ایکا ہو جا نکار آ دمی سے کر اسکتے ہیں جو ختنہ کرنا جا نتا ہو۔

افسوس صدافسوس!

دورحاضر میں ایسے لوگ بھی مصلیٰ امامت پر براجمان ہیں، جب پڑھے لکھے کا بیرحال ہے تو جاہلوں کی جہالت کا کیارونارو یا جائے۔ یہی لوگ قوم کی رہنمائی کا دم بھرتے ہیں اور خود ہی گراہی کے دلدل میں بھنسے ہوئے ہیں۔ای صورت حال کے پیشِ نظر کسی کا شعر ہے۔ ہی گراہی کے دلدل میں مجنسی خسب رہی نہسیں دین کے اصولوں کی جنسیں خسب رہی نہسیں دین کے اصولوں کی وہ مدرسوں کے مدرس ہیں مسحب دوں کے امام

نجھاور کا حکم

جب ختنہ کا وقت آتا ہے تو قرابت دارجع ہوتے ہیں، جن کی موجودگی مسیں ختنہ ہوتا ہے۔ نائی ختنہ کر کے ایک سوپ یارو مآل وغیرہ رکھ دیتا ہے جس میں ہرشخص اپنی ہمت و وسعت کے مطابق روپیہ پہیسہ ڈالتا ہے۔ غربا کے یہاں تو کم مگر مالداروں کے یہاں اچھی خاصی رقم ہوجاتی ہے جسے ختنہ کرنے والا لے جاتا ہے۔

اہل قرابت ختنہ کرنے والے کے رومال وغیرہ میں جورو پے بیسے ڈالتے ہیں وہ "نچھاور" کہلاتا ہے۔ اگر بیرقم بدلے کی نیت سے دی جاتی ہے توالی صورت میں بیرقم بچے کے والد پر قرض کی طرح ہے کہ جب ان کے گھروں میں تقریب ہووہ بھی اس کے گھروے۔ اور اگر بیرقم بدلے کے تقاضے سے نہیں دی جاتی ہے توکوئی حرج نہیں۔ (اسلامی زندگی وغیرہ)

تحفةً آئے ہوئے کیڑے کے جوڑے کا حکم

حضرت صدرالشریعہ علیہ الرحمہ فروائے ہیں کہ ختنہ کی تقریب میں رشتہ داروں کے یہاں سے جوڑے وغیرہ آتے ہیں، اور جوڑے بھی یہاں سے جوڑے وئیرہ آتے ہیں، اور جوڑے بھی طرح طرح کے موتے ہیں۔ان میں سے جن چیزوں کی نسبت معلوم ہو کہ بچہ کے لیے

ہیں، مثلاً چھوٹے کپڑے جو بچہ کے مناسب ہیں بیائی بچہ کے لیے ہیں ورنہ والدین کے لیے ہیں۔ اگر باپ کے اقربانے ہدید کیا ہے تو باپ کے لیے ہیں۔ ماں کے رسشتہ داروں نے ہدید کیا ہے تو باپ کے لیے ہیں۔ ماں کے رسشتہ داروں نے ہدید کیا ہے تو ماں کے لیے ہیں۔ (درمختار)

مریهاں ہندوستان کا پیرف ہے کہ کنبہ کے لوگ بھی زنانہ جوڑے سیجیج ہیں جو

ہاں کے لیے ہوتا ہے۔ اور نانہال سے بھی مردانہ جوڑا بھیجا جاتا ہے۔ جس کاصاف مقصد

ہی ہے کہ مرد کے لیے مردانہ جوڑا ہے، اور عورت کے لیے زنانہ اگر چہیں سے آیا ہو۔

دیگر تقریبات مثلاً ہم اللہ کے موقع پر، اور شادی کے موقع پر طرح کے

ہدایا آتے ہیں اور وہ چیزیں کس کے لیے ہیں؟ اس کے متعلق جوعرف ہوا س بڑم ل

کیا جائے ۔ اور اگر ہیجیج والے نے تصریح کردی ہے تو بیسب سے بڑھ کر ہے۔ چنانحپ

تقریبات میں اکثریمی ہوتا ہے کہ نام بنام سارے گھر کے لیے جوڑے ہیں جو تی ہے۔ وہ ی بلکہ ملاز مین کے لیے بھی جوڑے آتے ہیں۔ اس صورت میں جس کے لیے جوآیا ہے وہ ی لیک ملاز مین کے لیے جوآیا ہے وہ ی

ماموں، بھانجے کا ایک ساتھ ختنہ جائز ہے

بعض جگہوں پر ماموں اور بھانجے کا ایک ساتھ ختنہ کرنے میں عور تیں اعتراض کرتی ہیں بیغلط ہے۔ ماموں اور بھانجے کے ایک ساتھ ختنہ کرنے میں شرعاً کوئی ممانعت نہیں۔اورعور توں کا اعتراض غلط ہے۔ (فاڈی امجد بینج میں ۲۳)

پیدائشی مختون کے ختنہ کی رسم

بچہ پیدائی ایباہوا کہ ختنہ میں جو کھال کاٹی جاتی ہے وہ اس میں نہیں ہے تو ختنہ کی حاجت نہیں ۔ اورا گر بچھ کھال ہے جس کو کھینچا جا سکتا ہے گر اسے سخت تکلیف ہوگی اور حثفنہ (سپاری) ظاہر ہے تو ختنہ کرنے والوں کو دکھا یا جائے اگر کہد یں کہیں ہوسکتی تو مچھوڑ دیا

جائے بچہ کوخواہ تکلیف نہدی جائے۔(عالمگیری) لوگوں میں ایک رسم پیھی پائی جاتی ہے کہ جس بچیمیں پیدائشی ختنہ کی کھال نہیں ہوتی۔اس کے باپ وغیرہ اولیا اس سم کی ادا کے لیے اعزہ اقربا کودعوت دے کر بلاتے ہیں۔اور بڑی دھوم دھام سے ختنہ کے قائم مقام'' پان کی گلوری'' کاٹی جاتی ہے، گویااس سے ختنہ کی رسم اداکی گئی بیایک لغور کت ہے اس سے پچھ فائدہ ہیں حاصل ہوتا۔ (بهارشر یعت ۱۲ ص۲۰۱)

أيك اوررسم بد

مسلمانوں کی بعض قوموں میں بیرسم بدبھی پائی جاتی ہے کہ عور تیں ختنہ کی کٹی ہوئی كهال اورميشاچاول كے كرگانا گاتى موئى تالاب يرجاتى بين اوركنى موئى كھال كواس ميں دفن کرتی ہیں۔اوراگر تالاب میں یانی ہے توایک عورت یانی کے اندر داخل ہوکر گاڑتی ہے۔ اس کے بعد بقیہ عورتیں بھی اس میں کو دیڑتی ہیں اور خوب دھینگامشتی ہوتی ہے اور یانی سے شرابور ہوکر تالاب سے باہر آتی ہیں۔اس طوفان برتمیزی کے بعد میٹھا جاول ان عورتوں میں تقسیم کردیا جاتا ہے۔اوروہ میٹھا چاول عورتیں ایک دوسرے کے گال پر بھی ملتی ہیں اورخوب ہنی مذاق ہوتی ہے۔اور وہاں سے گاتے ہوئے اپنے اپنے گھروں کوواپس آ جاتی ہیں۔ یہ نہایت ہی بیہودہ اورخلاف شرع رسم ہے۔اس رسم بدسے توبہ کرنی چاہئے۔

عورت کی آ واز بھی عورت ہے

عورت کی آواز کا بھی نامحرموں سے پردہ ہونا ضروری ہے۔اگرعورت نماز پڑھ ر ہی ہےاور کوئی آ گے سے گذر نا چاہے تو بیچورت ''سبحان اللہ'' کہہ کرا طلاع نہ دے۔ بلکہ اپنے داہنے ہاتھ کی جھیلی بائیں ہاتھ کے جھیلی کی پشت پر مارے گی۔عورت کواپنی نمساز اداکرتے وقت اذان وا قامت کی اجازت نہیں۔اگرعورت تلاوت قر آن کریم کررہی ہے توپست آواز سے پڑھے تا کہاں کے پڑھنے کی آواز نامحرم تک نہ پہونچے۔

اوراگراندرون خانه زنانه میلاد شریف ہور ہا ہے توعورتوں کواس شرط کے ساتھ پڑھنے کی اجازت ہے کہ ان کی آواز نامحرموں کے کان تک نہ پہو نچے ، تو آنھسیں گانے بجانے کی کب اجازت ہوگی۔لہذا گانے بجانے والی عورتوں کوسو چنا چاہئے کہ گانا گا کروہ ، کس قدر گنہگار ہوتی ہیں۔آنھیں قبر قبار اورغضبِ جبارسے ڈرنا چاہئے۔

عورتون كابلندآ واز سے نعت ومیلا دیڑھنا جائز نہیں

عورتیں باہم گلاملا کرمولود شریف پڑھتی ہیں اوران کی آوازیں باہر کےلوگ سنتے ہیں اس طرح عورتوں کا پڑھنا کہان کی آواز نامحرم سنیں باعث ثواب نہیں بلکہ گناہ ہے۔ (فاویٰ رضوبہ ج-۱،نصف آخر بص ۱۸۴)

اعلی حضرت فاضل بریلوی قدس سرہ سے دریافت کیا گیا کہ عورتوں کا بیان میلاد شریف آمخضرت صلی اللہ تعالی علیہ وسلم زنانی محفل میں بآواز بلند نثر ونظم پڑھنا اورنظم خوش آوازی ولجن کے ساتھ پڑھنا،اور مکان کے باہر سے ہمسایہ کے مردوں اور نامحرموں کاسننا تواپیا پڑھنا جائزیانا جائز؟

جواباً تحریر فرمایا عورت کاخوش الحانی سے باواز ایسایر هنا که نامحرموں کواس کے نغمہ کا آواز حرام ہے نواز ل امام فقید الواللیث میں ہے: نغمہ المدرأة عودة (لیعنی عورت) خوش آواز جائے، کرکے پڑھنا''عورة'' یعنی کل ستر ہے۔

كافى امام ابوالبركات نفى مل ب لاتلبى جهرلان صوتهاعودة - امام ابوالعباس قرطبى كى كتاب "الساع" بحر بحواله علامة على مقدى الدادالفتاح علامة شرنبلالى ، پعر درالحتار علامة شامى مل ب لا تجيز لهن دفع اصواتهن ولا تمطيطها ولا تليينها وتقطيعها لبافى ذلك من استبالة الرجال اليهن وتحريك الشهواة منهم ومن هذا الحد يجز ان تؤذن الهرأة.

(فآوي رضوييج ١٠ انصف آخر ص ١٣٨١ ١٨٨ مترجم ج٢٢ بص ٢٣٥)

ترجمه :عورتوں کواپی آوازیں بلند کرنا ، انہیں لمبااور دراز کرنا ، ان میں نرم لہجہ اختیار کرنااوران میں تقطیع کرنا (یعنی کاٹ کاٹ کر تحلیلی عروض کے مطابق) اشعار کی طـــــررح . آوازیں نکالنا، ہم ان سب کاموں کی عورتوں کواجازت نہیں دیتے ،اس لیے کہان سب باتوں میں مردوں کاان کی طرف مائل ہونا پایا جائے گا۔اوران مردوں میں جذبات شہوانی کی تحریک پیدا ہوگی۔ای وجہ سے تورت کو بیا جازت نہیں کہ وہ اذان دے۔ (فآويٰ رضوبيهمترجم ج٢٢ ص٢٣٢،٢٣٢)

نيز فقيه ملت حضرت علامه مفتى جلال الدين احمد المحب دى عليه الرحمه رقم طراز بين: آج کل عورتیں میلاد میں نعت شریف بلند آواز سے پڑھتی ہیں۔اور پھر آخر میں صلاق وسلام تواتی زور سے پڑھتی ہیں کہان کی آواز گھرسے باہر دُور تک پہنچ جاتی ہے۔عورتوں کا ال طرح پر هناحرام ،حرام ،حرام ،سورهٔ نورکی آیت کریمہ:وَ لایم مِیْ بُنَ بِأَدْ جُلِهِ بَ لانو كے تحت تفير روح البيان ميں ہے رفع صوتها بحيث يسمع الاجانب كلاهما حراه، یعن عورت کا پنی آواز کواس طرح بلند کرنا که اجنبی مردسیس حرام ہے۔

اورردالحتارج ا،ص ۲۵۷ میں ہے: دفع صوتهن حرام ، یعنی عورت کواپنی آوازاونجي كرناحرام ہے۔لہذاان پرلازم ہے كہوہ نعت شريف اور صلاۃ وسلام اتني آہتہ پڑھیں کہ گھرکے باہرآ واز نہ جائے ورنہ ایسامیلا دشریف حضور سیدعا لم صلی اللہ تعب الی علیہ وسلم کی خوشنودی کی بجائے ان کی ناراضگی اور آخرت کی بربادی کا سبب ہوگا۔

(فتأوىٰ فيض الرسول ج٢ص ٢٠٤)

ملمانوں کا کام اگراد کام شرعیه کی پاسداری اور حسن نیت کے ساتھ انجام پائے تووه عبادت بن جاتا ہے اور دین کام اگر شرعی قیود و پابندی کو پامال کر کے کیا جائے تو وہ عذاب نارکاسبب ہوتا ہے۔ختنہ شعار اسلام ہےان مراسم کوشری حدود میں رہ کر انحب م دیناازبس ضروری ہے۔

عوام الناس اورخاص کراہل ژوت نے دنیاوی نام ونمود اور حصول عزت کے لیے

خطیر قم عزیز لٹانا شروع کردیا ہے۔ کوئی ان مواقع پرناچ کروا تا ہے تو کوئی ویڈیولگوا تا ہے۔ کوئی قوالی کروا تا ہے۔ کوئی قوالی کروا تا ہے۔ کسی کے یہاں عور تیں اکٹھا ہوکر دن رات گانے گاتی ہیں۔ توکسی کے یہاں بغیرت رنڈیوں کو بلوا یا جا تا ہے۔ میرکات کتنی قبیجے وشنیج اور کتنی بے حیائیوں کا سرچشمہ ہے کون نہیں جانتا۔ اس کے باوجود مسلمان کہلانے والے بلکہ اپنے کو باعزت ہمارے دینی بھائیوں کو بھی شار کروانے والے بیسب کرتے کراتے ہیں۔ اللہ رب العزت ہمارے دینی بھائیوں کو بھی تھوں کے بیسب کرتے کراتے ہیں۔ اللہ رب العزت ہمارے دینی بھائیوں کو سمجھ دے۔

ختنه حضرت ابراہیم علیہ السلام کی سنت ہے

ختنه سنت اور شعار اسلام ہے اس سے مسلم اور غیر مسلم میں امتیاز ہوتا ہے۔ حدیث پاک میں ہے: عَنْ آبِیْ هُرُنیرَةَ رَضِی اللهُ عَنْهُ قَالَ قَالَ رَسُولُ اللهِ صَلّی اللهُ تَعَالیٰ عَلَیْهِ وَسَلَّم وَهُوَ ابْنُ مُمَانِیْنَ سَنَةً بِالْقَدُومِ حضرت ابو ہریرہ رضی الله عنه نے کہا رسول الله صلی تعالیٰ علیه وسلم نے فرما یا که ابراہیم علیل الله علیه السلام نے التی مال کی عمر میں بسولے سے اپنا ختنه کیا تھا۔

(بخارى شريف مترجم كتاب الانبياج ٢،٩٥ ،١٢٨ ،مسلم شريف مترجم كتاب الفضائل ج٥٠٠ (٢٧٩)

تشرتح

امام مالک اورامام اوزائی کی روایت میں ہے کہ ایک سوبیں ۱۲ سال کی عمر میں ختنہ کیا اس کے بعدائی سال زندہ رہے۔ امام ماور دی نے حکایت کی کہ انھوں نے سنز سال کی عمر میں ختنہ کیا ابن تیمیہ نے کہا کہ ان کی عمر مبارک ایک سوستر ۱۰ سال کی ہوئی۔ واللہ اعلم میں ختنہ کیا ابن تیمیہ نے کہا کہ ان کی عمر مبارک ایک سوستر ۱۰ سال کی ہوئی۔ واللہ اعلم میں ایک میں کا نام بھی ہے۔ بیدال کی تخفیف اور تشد بید دونوں طرح مروی ہے۔ قرطبی نے فرمایا کہ اکثر روایتیں تخفیف کی ہیں اور اس سے مراد بڑھتے وں کا ہتھیار بسولہ ہے۔ القاری ج۲ ص ۵۰۷)

ایک دوسری روایت میں ہے کہ: حضرت ابراہیم علیہ السلام نے اپناختنہ اسے ہاتھ سے اپی ''بسولی' یا کلہاڑی سے کیا تھا۔ جیسا کہ تاریخ میں خمیس میں ہے وعن عکرمة اختة ن ابراھیم وھو ابن شمانین سنة فاوحی الله تعالیٰ انك اکملت ایمانك الا بضعة من جسلك فالقها فختن نفسه بالفائس اورایک روایت میں یہ می الا بضعة من جسلك فالقها فختن نفسه بالفائس اورایک روایت میں یہ کی ہے وختن نفسه بالقدوم لیخی حضرت عمر مدرضی الله تعالی عنہ سے روایت ہے کہ حضرت ابراہیم علیہ الصلو قوالسلام نے الله تعالی عمر شریف میں اپناختنہ کیا۔ الله تعالی نے ان پروحی بھیجی تھی کہ تو نے اپنے ایمان کو ممل کرلیا ہے۔ البتہ تمہار ہے جم کا ایک جزوایا ہے کہ اس کو نکال کھینکوتو حضرت ابراہیم علیہ الصلو قوالسلام نے کلہاڑی سے خودا پنا ختنہ خود کیا۔ (فاوئ قادریہ ۵۸) ختنہ کیا۔ اورایک روایت کے مطابق ''بسولی' سے اپنا ختنہ خود کیا۔ (فاوئ قادریہ ۵۸)

ختنهسنت اورشعار اسلام ہے

ختنایک اہم سنت ہے جس کی سرحدیں وجوب سے ملی ہیں۔اسے دین مسیل ایک اہم اور بنیادی مسئلے کی حیثیت عاصل ہے۔ چنا نچھ وف عام میں ختنہ کو دسملمانی کام سے تعیر کیاجا تا ہے۔ اور مسلمان ہونے کی علامت تصور کیاجا تا ہے۔ ختنہ مض ایک رسم نہیں بلکہ بے شار فوائد کی حاصل سنت ہے۔ حدیث پاک میں ہے : عن علی دضی الله تعالیٰ علیه تعالیٰ عنیه عالیٰ حسن وحسین فانماسماهم النبی صلی الله تعالیٰ علیه وسلم وعتی عنهم وخلق دؤسهم وتصدق وامر فسروا واختتنوا۔ یخی حضرت علی رضی اللہ تعالیٰ علیہ مخرت علی رضی اللہ تعالیٰ علیہ وسلم نے حضرت علی رضی اللہ تعالیٰ علیہ وسلم نے مضرت علی رضی اللہ تعالیٰ عنہ سے روایت ہے کہ رسول کریم صلی للہ تعالیٰ علیہ وسلم نے مخرت اللہ تعالیٰ علیہ وسلم نے منڈ اے ،ان کے صدقے دیے ،اوران کے ختنے کرائے۔ (الکہ پوللہ طہوانی) منڈ اے ،ان کے صدقے دیے ،اوران کے ختنے کرائے۔ (الکہ پوللہ طہوانی) حضرت امام بررالدین محمود عینی رحمۃ اللہ تعالیٰ علیہ عمرۃ القاری شرح بحث ادی میں ختنہ کی نسبت نقل فرماتے ہیں الله شعائر الدین کالکلمة وبه یتمین للمسلم من ختنہ کی نسبت نقل فرماتے ہیں الله شعائر الدین کالکلمة وبه یتمین للمسلم من

الکافر ۔ یعنی شل کلمہ طیبہ کے ختنہ شعائر دین اور وجہ امتیاز مونین و کافرین ہے۔
مسلمانان ہند نے اس کانام بھی''مسلمانی''رکھ لیا ہے۔ اور بعض کفار کااس میں شریک ہونامنا فی شعاریت اسلام نہیں۔ جس طرح ختنہ کرنے میں یہود شریک مسلمین ہیں۔ (فاوی رضویہ جس اسلام نہیں۔ جس طرح ختنہ کرنے میں یہود شریک مسلمین ہیں۔ (فاوی رضویہ جس انصف اول بص ۱۲۴)

محاس شريعت

ختنه کرانا بھی ان محاس شریعت میں سے ہے جن کا اللہ تعالیٰ نے بندوں کو حکم دیا ہے۔ختنہ کا بغل اصل میں اس فطرت کی تھیل کے لئے ہے جس پر اللہ تعالیٰ نے لوگوں کو پیدا کیاہے، بلکہ ختنہ کرانا خود فطرت کے کاموں میں سے ایک ہے۔ حضرت ابوہریرہ رضی اللہ عندروایت کرتے ہیں کہ حضورا کرم صلی اللہ تعالیٰ علیہ وسلم نے ارشادفر مایا: فطرت کے کام پانچ ہیں، (۱) ختنه کرنا (۲) زیر ناف بال صاف کرنا (m) بغلوں کے بال اکھاڑنا (م) موجھیں تراشااور (۵) ناخن تراشا۔ (فتح الباری جاابص ۸۸) نبی کریم صلی اللہ تعالیٰ علیہ وسلم نے ختنہ کوان فطری چیزوں کی بنیا د قرار دیا جن پر لوگوں کو پیدا کیا گیاہے۔مذکورہ قول ان مفسرین کی تاویل کےمطابق ہے جواللہ تعالیٰ کے فرمان: صِبْغَةَ اللهِ ، وَمَنْ أَحْسَنُ مِنَ اللهِ صِبْغَةً ، وَأَنْحُنُ لَهُ عَبِدُونَ ﴿ (سورهُ بقره، آیت ۱۳۸) میں ' صِبْغَةَ ''سے ختنه مراد لیتے ہیں۔جیبا کتفسیر کبیر میں قول ثالث کے تحت ان صبغة الله هي الختان الذي هو تطهير اي كما ان المخصوص الذي للنصاري تطهير لهم فكذالك الختان تطهير للسلمين عن ابي العالية-یہود کی رسم تھی کہ جب کوئی ان کے دین میں داخل ہوتا تواسے رنگ داریانی سے عسل دیتے۔ پرعیسائیوں نے بھی اسے اختیار کرلیا۔ اور جب کوئی بچہ پیدا ہوتا تو زرورنگ ك يانى سےاسے سل ديے (جے اصطباغ يا بيسمه كهاجا تا ہے) مقصديد بوتا كداسس ہے بچہ کو یا کیزگی حاصل ہوگی۔اور کہتے کہ پیفتنہ کے بدلہ میں یا کیزگی کاطریقہ ہے،اب

یہ بچہ یکانصرانی ہوگیا۔اس پراللہ تعالی نے مذکورہ آیت نازل فرمائی۔ اس آیت کریمه میں فرمایا گیا که رنگ چڑھانا ہے تو الله کارنگ چڑھاؤجونہ پانی ہے دُھلے، نہ دھوپ سے اڑے، اور نہ وقت گزرنے پر پھیکا پڑے۔ بھلایہ نایا ئیدار رنگ بھی کوئی رنگ ہے۔جس پرتم اتر ارہے ہو۔اور اللہ کارنگ یہی تو حید خالص کارنگ ہےجس کوچڑھانے والے سیرانس وجال حضرت محد مصطفے صلی اللہ تعالیٰ علیہ وسلم ہیں۔ (تفيركير، ج٢م: ٨٨٥، تفيرحب مع البيان، ج: ١،ص: ٢٥/ ٢٢ تفير ضاء القرآن،ج:۱،ص:۹۹/۹۸)

حضرت شيخ محقق شاه عبدالحق محدث دہلوی رحمۃ اللہ تعالیٰ علیہ فر ماتے ہیں کہ ختنہ كرنا حضرت امام ابوحنيفة ،حضرت امام ما لك ،حضرت امام احمد رضى الله تعالى عنهم اوربهت سے دوسرے علمآاور بعض شوافع کے نز دیک سنت اور شعائر اسلام سے ہے۔ چنانچے کسی شہریا قصبہ کے لوگ اگر اس سنت کے ترک پر اتفاق کرلیں تو حاکم وقت کو سم ہے کہ ان کے خلاف جہاد کرے،جیسا کہاذان وغیرہ کے ترک کا حکم ہے۔

ختنه کاوفت بعض کے نز دیک پیدائش سے ساتویں دن ہے جس طرح عقیقہ،اور بعض کے نزدیک سائے سال تک بعض کے نزدیک نو^و سال تک بعض کے نزدیک دین ا سال تک-اوربعض کے نزدیک جب انسان چاہے تاہم بلوغ سے پہلے پہلے ہونا جاہے۔ خصوصاً احناف کے نز دیک جواس کے سنیت کے قائل ہیں۔ کیونکہ سنت قائم کرنے کے ليے واجب كا ترك يعنى سرّعورت جا ئزنېيں۔

اور بعض روایات میں آیا ہے کہ صحابہ کرام اپنے بچوں کا ختنہ بلوغت کے بعد کرتے تھے ہتواس بلوغت سے شرعی بلوغت نہیں بلکہ لغوی بلوغت مراد ہے۔ یعنی قوت وتمیز کی عمر کو پہنچ جاتا ،اور بیان لوگوں کی دلیل ہے جو ختنے کو واجب قر اردیتے ہیں۔

(افعة اللمعات اردو،ج ابص ٢٠٩، ٢١٠)

امام المسنت اعلیٰ حضرت قدس سرہ کے والد ما جدعلیہ الرحمہ تحریر فرماتے ہیں کہ ختنہ

کامستحب وقت سائے برس سے بار ہی ہیں ہے۔ اور جواز اس کا پیدا ہونے کے دن سے
بلوغ تک ہے۔ بعض ختنہ کو بھی مثل عقیقہ ساتویں دن سنت کہتے ہیں اور بعض سائے اور بعض
نو اور بعض دن ابرس کی عمر میں سنت جانے ہیں کے ول شامی کہتے ہیں کہ حضرت ابر ہیم علیہ
السلام نے حضرت آخی علیہ السلام کا ساتویں دن ، اور حضرت آسمعیل علیہ السلام کا تیر ہویں
برس ختنہ کیا۔ اس لیے اولا وحضرت آسمعیل علیہ السلام میں تیر ہویں ابرس ختنہ کرتے ہیں۔
برس ختنہ کیا۔ اس لیے اولا وحضرت آسمعیل علیہ السلام میں تیر ہویں ابرس ختنہ کرتے ہیں۔
اصل بیہ ہے کہ ختنہ ایسے وقت کرے کہ لڑکے پر تکلیف کم ہو بہتر ہے۔ دوشنب
مبار کہ کے دن بعد زوال ختنہ کر نامسنون ہے۔ (الکلام الاوضح فی تغیر سورہ الم نشر ہ ص ۱۳۸)
مبار کہ کے دن بعد زوال ختنہ کر نامسنون ہے۔ (الکلام الاوضح فی تغیر سورہ الم نشر ہ ص مقرر نہیں بلوغ سے
مبار کہ کے دن بعد زوال ختنہ کر نامسنون ہے۔ (الکلام الاوضح فی تغیر سورہ الم اللاح ہوئے ہوئے سے بہلے بہلے اس کا ختنہ ساتویں روز
اچھا ہوجا تا ہے اور تکلیف بھی کم ہوتی ہے۔ بعض احادیث کر بمدسے معلوم ہوتا ہے کہ
حضور اکرم صلی اللہ تعالی علیہ وسلم نے حسنین کر بمین رضی اللہ تعالی عنہما کا ختنہ ساتویں روز
عقیقہ کے ساتھ ہی کراد یا تھا۔ غرضیکہ بالغ ہونے سے پہلے پہلے اس کا وقت ہے بعد بلوغ نہ
عقیقہ کے ساتھ ہی کراد یا تھا۔ غرضیکہ بالغ ہونے سے پہلے پہلے اس کا وقت ہے بعد بلوغ نہ
کرنا چا ہے ۔ کیونکہ سرکا چھپانا فرض ہے اور ختنہ سنت۔

چند ضروری مسائل ختنه

ختنه بمذ بب اصح سنت مؤكده ب فرض نهيل ، اورسترعورت فرض بهدابالغ كي فتنه بمذ بب اصح سنت مؤكده ب فرض نهيل ، اورسترعورت فرض بيتن مالم كي في ختن شرورى نهيل فرخ انة الروايات ميل ذخيره سے بن ان المسلم يختن مالم يبلغ فأذابلغ لم يختن لان ستر عورة البالغ فرض والختان سنة فلايترك الفرض للسنة -

جہالغ آدمی کا ڈاکٹریانائی کے سامنے شرمگاہ کھولنا حرام ہے۔ اور سنت کے لیے حرام کا ارتکاب جائز نہیں۔ ہاں اگر اپنا ختنہ خود کرسکتا ہے تو کر ہے، یا ایک عورت سے نکاح کرے جو ختنہ کر سکے ورندا یہ شخص کے لیے ختنہ معاف ہے۔

مجمع البرکات میں ہے وقیل فی ختان الکہیر اذا امکن ان بختن نفسه

فعل والا لھ یفعل الاان ہمکنہ ان یتزوج اویشتری ختانہ انعهی
ہے بوڑھا آدمی مشرف باسلام ہواجس میں ختنہ کرانے کی طاقت نہیں توختنہ

کرانے کی حاجت نہیں ۔ ہاں اگرنومسلم بالغ ہے اورخودختنہ کر سکتا ہے تو خود کر ہے ۔

یااگراس کی بیوی کر سکتی ہے تواس سے کرائے یااگرختنہ کرنے والی کوئی عورت ایسی ملے جو اس سے نکاح کرنے پر راضی ہوتواس سے نکاح کے بعد ختنہ کرائے ، ورنہ معاف ہے۔ اس اس سے نکاح کرنے پر راضی ہوتواس سے نکاح کے بعد ختنہ کرائے ، ورنہ معاف ہے۔ اس واسطے کہ عذر کی وجہ سے واجب کا ترک کرنا جائز ہے توسنت کا ترک بدرجہ اولی جائز۔

ہی اگر کا فرایمان لا یا اور کسی وجہ سے اس کا ختنہ نہ ہوا تو ایسے خص سے نکاح بھی جائز وطلال ہے۔

جائز ہے ، اور اس کے ہاتھ کا ذبیح بھی جائز وطلال ہے۔

ج رح ۱۰ وراس میں مشہور ہے کہ جس کا ختنہ نہ ہوا ہواس کا نکاح نہیں ہوسکتا ،اوراسس کا ذبیحہ طلال نہیں ، یہ خیالات سراسر جہالت ہے۔ (فقاوی افریقہ س ۳۳ مس ۹۳ میلی کا ذبیحہ طلال نہیں ، یہ خیالات سراسر جہالت ہے۔ (فقاوی افریقہ س ۳۳ میلی کی اگر نصف سے زائد کٹ گئی ہے تو ختنہ ہوگیا ،اور باقی کو کا فنا ضروری نہیں۔اوراگر نصف یا نصف سے زائد باقی رہ گئی تونہ سیل ہوئی یعنی پھر سے ہونی چا ہے ۔ختنہ ہو چکا ہے گروہ کھال پھر بڑھ گئی تو دوبارہ ختنہ کسیا جائے۔اوراتی زیادہ نہ بڑھی ہوتو نہ کیا جائے۔

(فآویٰ عالمگیرار دوج ۹ م ۹۲ ، بهارشر یعت ح۱۷ ص۲۰۱

بالغ غيرسلم كےختنه كاحكم

نقنی ملت حضرت علامہ مفتی جلال الدین احدام بحدی علیہ الرحمہ سے دریافت کیا گیا کہ ایک شخص مسلمان ہوگیا ہے جس کی عمر ستائیس سال ہے اسے ڈاکٹر سے ختنہ کروانا کیسا ہے؟ جواباً تحریر فرمایا کہ شخص مذکو کو ڈاکٹر سے ختنہ کروانا جائز نہیں ، اس لئے کہ ختنہ سنت ہے اور بالغ آ دمی کا ڈاکٹریانا کی کے سامنے شرمگاہ کو کھولنا حرام ہے اور سنت کے لئے حرام کا ارتکاب جائز نہیں۔ ہاں اگر اپنا ختنہ خود کرسکتا ہے تو کرے ، یا ایسی عورت سے نکاح کرے جوختنه كرسكے ورندا يستحف كے لئے ختنه معاف ہے۔

اعلی حضرت امام احمد رضا بریلوی علیه الرحمه والرضوان "فآلوی افریقه" میں تحریر فرماتے ہیں: جوان اپنا ختنه کرسکے توکر لے، ورنه ممکن ہوتو ایکی عورت سے نکاح کرے، یا ایسی کنیز شرعی خریدے جوختنه کرسکے۔ بیجی نه ہوسکے تواسے معاف ہے۔

اورصدرالشریعه رحمة الله تعالی علیه فآلی عالمگیری کے حوالہ سے تحریر فرماتے ہیں کہ بالغ شخص مشرف باسلام ہوااگرخود ہی اپنی مسلمانی کرسکتا ہے تواہی ہاتھ سے کرے، ورنہ ہیں۔ ہاں اگرمکن ہوکہ کوئی عورت جوختنہ کرنا جانتی ہواس سے نکاح کرکے ختنب کرالے۔ (بہار شریعت، ح11 میں ۱۹۰۱) واللہ تعالی اعلم

(فناؤى فيض الرسول، ج٢، ص٤٧،٥٤٧)

غیرمختون کے پیچھےنماز کاحکم

جواباً تحریر فرماتے ہیں کہ ختنہ امر مسنون اور شعار اسلام ہے۔ جو شخص کسی مجبوری کی بناپر ختنہ نہ کراسکاوہ مسلمان بھی ہے اور عالم دین بھی رہے گا۔اس کے پیچھے نماز بھی بغیر کراہت تحریمی تحجے وجائز ہوگی۔ترک امر مسنون کی بناپر خلاف اولی سے بڑھ کراور دوسری بات نہیں کہی جاسکتی۔

فآؤی عالمگیری ممری حبلداول ص ۱۸ میں ہے: فکل من کان اکبل، فھوافضل لان البقصود کثرة الجہاعة ورغبة الناس فیه اکثر کذا فی التبدین - جو محض المل ہے وہی افضل ہے، کیونکہ مقصد کثرت جماعت ہے اورلوگوں کا التبدین - جو محض المل ہے وہی افضل ہے، کیونکہ مقصد کثرت جماعت ہے اورلوگوں کا التبدیان سے مائل ہونا ہے۔ (حبیب الفتاؤی ج ایس ۲۳۲)

بعضعلما وخطباكي حالت زار

مبلغ اسلام حفرت علامه عبدالعلیم صدیقی میر شمی رحمۃ اللہ تعالیٰ علیہ نے تبلیغ اسلام کے سلسلے میں مبلغ کوتا کید فرمائی ہے کہ وہ بتدریج اسلام کی تبلیغ کرے۔ حفرت نے مثال دیتے ہوئے فرمایا کہ وفت بدل گیا ہے بدشمتی سے علا، وخطبااور عام مسلمان اسلام کی بنیادی اصولوں اور دوسری غیر ضروری شروط میں فرق نہیں کر سکتے۔ اسلام قبول کرنے کے بنیادی اصولوں کو بتایا جاتا ہے کہ انھیں اپنے ختنے کروانا ضروری ہے۔ ختنہ ایک سنت ہے اگر چہ یہ بہتر ہے کہ ہرمسلمان مردا پنا ختنہ کروائے۔ گراسے ان لوگوں کے لیے ناگزیرنہ بنادیا جائے جواسلام قبول کرنے کے خواہشمند ہیں۔

نیز فرماتے ہیں کہ جب میں'' زنجی بار''میں تھامعلوم ہوا کہ لقریباً پانچ ہزار حسبتی اسلام قبول کرنا چاہے تھے مگر انھوں نے اسے قبول نہ کیا۔ کیونکہ انھیں یہ بتایا گیا تھا کہ ختنہ کروانا ان پروا جب ہے۔ بعد میں خبر ملی کہ انہی لوگوں نے عیسائیت قبول کرلیا ہے۔

(تبلیغ اسلام کے اصول اور فلف ہے۔)

بیہ ہے حالات زمانہ سے ناوا تفیت کی دین۔ فآوی عالمگیری میں ہے کہ ختنہ میں مشاکع کا اختلاف ہے۔ ایسا ہی مشاکع کا اختلاف ہے۔ ایسا ہی غرائب میں ہے۔

ختنه سے مہلک امراض کا سدباب

ختنه ایک خالص مسلمانی اصول اور نشانی ہے دیگر مذاہب میں ختنه کا اصول اور رواح نہیں۔ ختنه کا رواج صرف ابرائیمی نسلوں میں پایا جا تا ہے اور بیان کا مذہبی شعار ہے۔ جن مذاہب میں ختنہ بیں ہوتا وہال بعض ایسی بیاریاں پائی جاتی ہیں جوان لوگوں میں نہسیں جن کا ختنہ ہوتا ہے۔ ختنہ نہ کرنے والوں میں مندر جد ذیل بیاریوں کا اندیشہ رہتا ہے۔ ختنہ نہ کرنے والوں میں مندر جد ذیل بیاریوں کا اندیشہ رہتا ہے۔ عضوتنا سل کی فالتو کھال نہ کٹنے کے سبب قلفہ یعنی فالتو کھال میں ایک زہریلا

مواد جمع ہوجا تا ہے جو کئی بیار یوں کا سبب بنتا ہے۔ سامہ

موادی بوبا بہ بہت ہے۔ یہ بین کی بینے کے بینے کہ بینے کہ بینے کہ ہے۔ خاوند سے بیوی کو بھی کہ اندیش ہوجا تا ہے، خاوند سے بیوی کو بھی پیرطان لاحق ہونے کا اندیشہ رہتا ہے۔ عام طور پر عضو تناسل میں سوزش پیدا ہوجب آتی ہے۔ اکثر ایسا ہوتا ہے کہ قلفہ لیعنی فالتو کھال حثفہ کے ساتھ پیوست ہوجاتی ہے اس سے پیٹاب میں رکاوٹ بیدا ہوجاتی ہے۔ اور بیر کاوٹ ایک شدید تکلیف اور دوسر مے متعدد عوارض کا سبب ہوتی ہے۔ (طب نبوی ص ۳۲)

ختنه کے طبتی فوائد

ختنہ ایک خالص اسلامی اصول اور نشانی ہے بعض مذاہب میں ختنہ کااصول اور دواج نہیں۔ جن جن مذاہب میں ختنہ بیں ہوتا وہاں بعض ایسی بیسے ریاں ہیں جوان لوگوں میں نہیں جن کا ختنہ ہوتا ہے۔ ڈاکٹر واچرنے ختنے کے متعلق تحقیق میں وضاحت کی ہے کہ''جن کے ختنے ہوگئے ہوں وہ شرمگاہ کی سرطان سے نج جاتے ہیں اگر ختنے نہ کئے جائیں تو بیشا ب کی بندش اور گرد ہے کی پتھری کے خطرات موجود رہتے ہیں۔ بلکہ بے شار مریض ختنہ نہ ہونے کی وجہ سے پتھری کے مریض ہوتے ہیں۔

المنظم ختنہ سے مردغیر ضروری شہوت اور خیالات کے انتشار سے نی جاتا ہے۔
اللہ بعض خطرناک بیاریوں کے جراثیم عضوخاص کے گھونگھٹ میں پھنس کراندر ہی
اندر بڑھنا شروع ہوجاتے ہیں۔ جس سے عضوخاص کا ایگزیم آ، خارش اورالر جی ہوجاتی ہے۔
اندر بڑھنا شروع ہوجاتے ہیں۔ جس اثرات پڑتے ہیں، کیونکہ یہی امراض مردوں کے
ذریعہ ورتوں میں منتقل ہوجاتے ہیں۔

کے بعض مریض ایسے دیکھنے میں آئے ہیں کہ ختنہ نہ ہونے کی وجہ سے اولا دسے محسروم محسروم میں ہوجاتی ہے۔ اور طرفین نشاط وسرور سے محسروم

رہتے ہیں جوان کا انسانی حق ہے۔

الم المحمل المحتفی می اولادنہیں ہوتی ، یا کم عمری میں ہی فوت ہوجی تی ہے۔ اطبال کا علاج ختنہ تجویز کرتے ہیں۔ باولا دی کا یہ بڑا کا میاب علاج ہے۔ سے اطبال کا علاج ختنہ تجویز کرتے ہیں۔ باولا دی کا یہ بڑا کا میاب علاج ہے۔ پیدائش کے بعد سمات آٹھ روز کے اندراندرختنہ کردینا مفید ثابت ہوتا ہے۔

پیداس کے بعد سات اس کھروز کے اندراندرختنہ کردینا مفید ٹابت ہوتا ہے۔
اس عمر میں زخم بہت جلد مندل ہوجا تا ہے۔ بچہ بڑا ہوجبائے تو وہ زور سے ہاتھ پاؤں مارنا شروع کردیتا ہے۔ ایک صورت میں وہ اپنا زخم جلد ٹھیک نہیں ہونے دیتا۔ ذرا ہوشیار ہوجائے اور چلنے پھرنے گئے تو پھراس کے ختنے سے اسے بہت زیادہ تکلیف ہوتی ہے۔ اور اگرزیادہ تا خیر ہوجائے تو بعض امراض کے لاحق ہونے کا اندیشہ ہوتا ہے، جو بعض دفعہ مزمن صورت اختیار کرلیتا ہے۔ (سنت نبوی اور جدید سائنس حصداول ص ۲۲۷،۲۲۴)

طبی نقطۂ نظر سے ختنہ ڈیڑھ سو (۱۵۰) بیاریوں کے لیے فائدہ مند ہے۔ بعض بیاریوں میں ڈاکٹر غیرمسلم بچوں کا ختنہ کرادیتے ہیں۔

غور بیجئے!اسلامی تعلیم کا کون سا پہلو ہے جوسراسرفوائد کا حامل نہیں اور کون می خرانی ہے جواسلام کوچھوڑ کر برداشت نہیں کرنی پڑتی ہے۔

ختنه کے اور بھی عظیم فوائد ہیں جو کتب فقہ میں مذکور ہیں اور جدید طبی کتب میں بھی ان کی طرف اشار ہے موجود ہیں ۔

تجربہ کارنائی یا ڈاکٹر سے ختنہ کرایا جائے ،ختنہ سے پہلے اجرت طے کرلی جائے ،
تاکہ ان کوختنہ کے بعد فوراً دے دی جائے ۔ علاج میں خاص گرانی رکھی جائے ،ختنہ صرف
اس کا نام ہے رسم ختنہ میں بھی بہت می نضول خرجی ہوتی ہے ان سے بچن اچا ہے کہ فضول خرجی گناہ ہے اور نضول خرجی کرنے والا شیطان کا بھائی ہے ۔ قرآن پاک میں ہے : - إِنَّ الْمُبَتِدِیْنَ کَانُوْ الْمُحَوانَ اللَّهِ یَظِیْنِ وَ کَانَ اللَّهِ یَظِیْ لِرَدِیْ ہِ کَفُودًا اللَّهِ یَظِیْنِ وَ کَانَ اللَّهِ یَظِیْ لِرَدِیْ ہِ کَفُودًا ۔

(پ٥١ سوره بني اسرآئيل آيت٢٧)

ترجمہ رضویہ بے شک اڑانے والے شیطانوں کے بھائی ہیں اور شیطان اپنے رب کا بڑانا شکراہے۔

سجدة شكركااسلامي طريقنه

اولاد پیداہوئی، یامال پایا یا گمہوئی چیزالگئی، یامریض نے شفا پائی، یاسافٹ مواپس آیا، یاکسی اور نعمت کے ملنے پرسجدہ کیا (یونہی ہمارے یہاں شادی بیاہ اور ختنہ کے موقع پر بھی معجد میں لے جاکر سجدہ کراتے ہیں) اس کو سجدہ شکر کہتے ہیں کسی نعمت پر سجدہ کرنامستی ہے۔ اس کا طریقہ وہی ہے جو سجدہ تلاوت کا ہے۔ یعنی کھڑے ہوکر تکبیر کہتا ہوا سیدہ کھڑا ہوجائے اور سحبدہ ہوا سجدہ میں جائے۔ اور سجدے سے فارغ ہوکر تکبیر کہتا ہوا سیدھا کھڑا ہوجائے اور سحبدہ میں یہ دعا پڑھے ستجن کی قبیق کی قبیق کے فیان کی خلقہ وصور کہ فی سی محدہ وہ کھٹو لیا میں یہ دعا پڑھے الله اُنے سن اُنگالِ قِیْن آ

(بهارشر يعت ح ٢ ص ٢١٠،٢٥ نظام شر يعت ص ٢٦٢،٢٥٩)

ختنه کے موقع پر دعوت کرنا جائز ہے

ختنہ کے موقع پر بھی عزیز وا قارب کی عام دعوت ہوتی ہے اور لوگوں کو کھلاتے پلاتے ہیں ،اس موقع پر دعوت کو بعض لوگ حرام ونا جائز کہتے ہیں سے ہر گزحرام ونا جائز نہیں ذیل میں مفتیانِ کرام کی تحقیق انیق ملاحظہ کیجئے!

اعلى حفرت امام احمد رضافاضل بريلوى قدى سرة رقم طراز بين عقيقة شكر نعمت به اور نعمت كي اعلان كاحكم قال الله تعالى: وَآمَّا بِنِعْمَة وَرَبِّك فَعَيِّف اور وعوت موجب اعلان ، اور بدعت سير وه ب كدر دسنت كر ب ندوه كم تاسيد كها نص عليه الائمه قديماً وحديداً منهم حجة الاسلام في احياء والعلامة سعد في شرح المقاصد والسيد عارف بالله عبد الغنى في الحديقه الندية لاجرم والمقاصد والسيد عارف بالله عبد الغنى في الحديقه الندية لاجرم والمتارمين فرمايا:

بعق عقيقة مزق لحمانيا اوطبخه مع اتخاذ دعوة اولا.

يونهى ختنه كاعلان سنت ب- كهاان السنة في الخفاض الخلفاء.
علاء نے دعوتیں گیارہ گنائیں ان میں دعوت ختنہ ودعوت عقیقہ بھی ہے۔ بعض نے
آٹھ گنیں ان میں بیدونوں داخل ہیں۔ شرح شرعة الاسلام میں ہے: -قیل الضیافة
ثمانیة الولیمة للعرس والاعن ارللختان لسابع الولادة - الخ

(إحكام شريعت كامل ص ١٨٥،١٩٥)

نیزفر ماتے ہیں: ختنہ کی تقریب میں جو کھانا کھلایا جاتا ہے اگروہ کھانا منکرات شرعیہ سے خالی ہواور نیٹ محمودہ سے ہوتو اسراف نہیں کہ یہ سرور ہے اور سرور میں دعوت سنت ہے۔اوراگر ریاوتفاخر کے لیے ہوتو حرام ہے۔

(فآوئی رضویہ جو انصف آخرص ۱۵۱۱ مام شریعت کال ص ۱۵۳،۱۵۳) صدرالشریعه حضرت علامه مفتی محمد امجد علی اعظمی علیہ الرحمہ سے دریافت کیا گیا کہ زیدا پنے لڑکے کا ختنہ کرنا چاہتا ہے جس میں چندلوگوں کو دعوت دے کرکھانا کھلانا چاہت ا ہے۔ گر بکر کہتا ہے کہ ختنہ کا کھانا نا جائز ہے کیونکہ بیتو آپریش ہے۔ اس مسکلہ کوصاف طور سے تحریر کریں ؟

جواباً تحریر فرمایا: - ختنه سنت ہے اور شعار اسلام سے ہے۔ اس لیے لوگ اس کو سنت اور مسلمانی بھی کہتے ہیں۔ اس کوآپریشن کہنا غلطی اور جہالت ہے۔ اس میں خوشی کرنا، مشائی بانٹنا، اعزہ واحباب کی دعوت کرنا جائز ہے۔ (فاوی امجدیہ جم میں ۲۲۹)

ملک العلماء حضرت علامه ظفرالدین قادری رضوی بہاری علیه الرحمه رقمطراز ہیں:
مسرت وخوشی کے موقع پرعزیز وا قارب، دوست واحباب کی وعوت بھی مسنون ہے۔
حضرت عمر فاروق اعظم رضی اللہ تعالی عنه نے جب' سورہ بقرہ' تمام کیا تو اونٹ ذرج کسیا
اورلوگوں کی دعوت کی ۔ لہذا ختنہ کے موقع پر جو دعوت کی جاتی ہے اس کی شرکت میں کوئی
مضا کقت نہیں۔ (فاوی حضرت ملک العلماء علیہ الرحم ص ۲۷۷)

نيز فقيه ملت علامه مفتى جلال الدين احمد امجدى عليه الرحمه رقمطراز بيں: ختنه شعائر

اسلام میں سے ہے کہ سلم اور کافر میں اس سے امتیاز ہوتا ہے۔ اس لیے عرف عام سیں اسے "مسلمانی" بھی کہتے ہیں۔ توشعائر اسلام کے حصول کی خوشی میں مسلمانوں کی دعوت کرنا جائز ومباح ہے۔ اور "مباح" شریعت کی جانب سے مطلوب ہیں ہوتا بلکہ بسندہ کو کرنا جائز ومباح ہے۔ اگر نہ کر بے تو کوئی گناہ ہیں اور کر بے تو کوئی مضا نقہ نہیں۔ بلکہ حدیث شریف میں ہے کہ ہرکارا قدس صلی اللہ تعالی علیہ وسلم نے مسرمایا!ان احب الاعمال الی اللہ تعالی بعد الفرائض ادخال السرود علی اخیاف المسلم ۔ یعنی بے شک اللہ تعالی کے زویک فرضوں کے بعد سب اعمال سے زیادہ محبوب مسلمان کوخوش کرنا ہے۔

اوردوسری حدیث میں رسول صلی الله علیه وسلم ارشادفر ماتے ہیں: ان موجبات المعفرة ادخال السرود علی، اخیك المسلم - بعنی تمهاراا پنے بھائی مسلمان کوخوش کرنا مغفرت کے موجبات سے - لہذا اگر مسلمان بھائیوں کوخوش کرنے کی نیت سے انھیں ختنہ کے موقع پر کھلائے تو تو اب کا بھی مستحق ہوگا۔

کما قال دسول الله صلی الله علیه تعالیٰ علیه وسلم: انما الاعمال بالنیات (یعنی ملوعددیوبند ساسه بالنیات (یعنی مل کادارومدارنیت پرہے) اوردر مخارجلد پنجم مطبوعددیوبند ساسه مین "بنایه" سے ہے: اجابة الدعوة سنة ولیمة اوغیرها ۔ یعنی ولیمه موالیمه کوت کا قبول کرنا سنت ہے۔ معلوم ہواولیمه کے علاوہ دوسری دعوتوں کا قبول کرنا جائز ہے کہ اگر جائز نہ ہوتا تواس کا قبول کرنا سنت نہ ہوتا۔

اورفآوی عالم گیری جلد پنجم مطبوعه مصرا ۳۰ میں ہے : لاینبغی التخلف عن اجابة الدعوة عامة كدعوة العرس والختان ونحوهها كذا فی الخلاصة - یعنی شادی اورختند کی دعوت اوران كے علاوہ دوسری تمام دعوتوں كے قبول كرنے سے انكاركرنا مناسب نہيں ۔ ایسائی خلاصہ میں ہے۔ ثابت ہوا كہ ختندوغيرہ كے موقع پر عام دعوتيں كرنا جائز ہے كما گراس فتم كی دعوتيں جائز نہ ہوتيں تو ان سے انكارنا مناسب نہ ہوتا۔ اورقاعدة جائز ہے كما گراس فتم كی دعوتيں جائز نہ ہوتيں تو ان سے انكارنا مناسب نہ ہوتا۔ اورقاعدة

کلیہ پیہے کہاصل اشیامیں اباحت ہے۔ لیعنی جس چیز کی ممانعت شریعت سے ثابہ ہو اوراس کی برائی پر دلیل شرعی ناطق ہوصرف وہی ممنوع ومذموم ہے۔ باقی سب چیزیں جائز ومباح ہیں۔ (فآویٰ فیض الرسول ج۲ص ۱۹۳)

والله تَعَالَىٰ اعلم وصلى الله تَعَالى عليه وعلى اله وصحبه وحزبه وسلم

نیوتا کے متعلق ہدیداور ہبہ کا حکم ہے یا قرض کا؟

بدید سے محبت بڑھتی ہے، اور قرض سے محبت ٹوٹتی ہے۔ حضرت سیدنا عمر فن اروق اعظم رضی اللہ تعالی عند فرماتے ہیں اِتیّا کُھ وَالدَّیْنَا فَیاتَ اَوَّلَهُ هَمَّ وَاجْرَهُ حَرُبُ-قرض سے بچو، کیونکہ اس کی ابتداغم ہے اور انتہا لڑائی۔

(مؤطا حضرت امام ما لك رضى الله تعالى عنه مترجم بص ٢٦٥)

رسول الدسلی الدتعالی علیہ وسلم نے قرض کو مجت کی قینجی فرمایا ہے۔جس طرح قینجی کیڑے وغیرہ کو کاٹ دیتا ہے۔قرض کے کیڑے وغیرہ کو کاٹ دیتا ہے۔قرض کے باعث کتنے ہی جڑے ہوئے دل بچھڑ جاتے ہیں۔ اپنوں میں برگا تکی اور دوستوں میں دشمنی پیدا ہو جاتی ہے۔ بغیر کسی اشد مجبوری کے قرض کی جانب وہی قدم بڑھائے گا۔ جسے محبت، اخوت اور دوستی کا جنازہ اپنے ہاتھوں سے نکالنا ہو۔قرض ایک شم کاعذاب ہے جبیبا کہ سیدنا حضرت عمر فاروق اعظم رضی اللہ عنہ نے فرمایا کہ شروع میں بیر رنج والم لا تا ہے اور آ حسسر میں لڑائی جھڑ ہے کا باعث بتا ہے۔ لہذا بغیر کسی خاص مجبوری کے اس عذاب کو اپنے او پر مسلط کر لینا دائشمندی نہیں ہے۔

اگروہ رقم یاسامان بہنیت قرض یابدلہ دیا گیا ہے تو لینے والوں پراس کی ادائسیگی واجب ولازم ہے۔ اگر کسی وجہ سے وہ رقم یاسامان ادانہ کرسکا اور دینے والوں نے معاف مجھی نہ کیا تو آخرت میں اس پر بازیرس ہوگی۔

اس سے بچنے کی واحد صورت ہیہے کہ ان دینے والوں سے پہلے ہی صاف کہدیا جائے کہ جوصاحب بطور امداد دینا چاہیں جن نہیں۔اگر مجھ سے ممکن ہوا تو ان کی تقریب میں بھی امداد واعانت کروں گا۔اوراگر بدلہ کی نیت واراد سے دے رہے ہوں تو میں قرض لینا نہیں چاہتا کہ اس کی ادائیگی ہمارے اوپر واجب ہو۔اگر میں بلاوجہ یا کسی دوسری وجہ سے نہ میں چاہتا کہ اس کی ادائیگی ہمارے اوپر واجب ہو۔اگر میں بلاوجہ یا کسی دوسری وجہ سے نہ دے سکا توگنہ گار ہوں۔اور معاف نہ ہونے کی صورت میں حشر میں بھی اس کا مواخدہ ہو۔ یہ کہنے کے بعد جو خض اس کوکوئی رقم یا سمامان دیے گا تو وہ اس کے ذمہ قرض نہ ہوگا۔

اگرہدیۃ دینے کے باوجوداس رقم یاسامان کامطالبہ کرے۔اورادانہ کرنے کی صورت میں طعن وشنیج کرئے واس کی پیچرکت ایذائے مسلم ہے۔اورایذائے مسلم جرام وگناہ۔
ثانیار سول اللہ سلی اللہ تعالیٰ علیہ وسلم نے کوئی چیز دے کر پھیر لینے کا ناجا کر ہونااس وجہ انیق سے بیان فرمایا۔ آلُعَائِدُ فِی ہِمتِتِه کَالْکُلْبِ یَعُودُ فِی قَیْبُہ۔ ہہدی ہوئی چیز کوواپس لینے ولاکتے کی طرح ہے جواپن قے کھا جاتا ہے۔ (مشکوۃ شریف مترجم، ۲۶ میں ۵۷)

ہبةٔ دی ہوئی چیز واپس لینانہیں چاہئے کیونکہ حضورانو رصلی اللہ تعالیٰ علیہ وسلم نے اے تے کھانے سے تثبیہ دی ہے۔جس طرح کتے کاتے کرکے چاٹ لیٹ ہم طبیعت کے لیے باعث نفرت ہے۔ یونہی عطیہ دے کرواپس لینا ہر محض کو برامعلوم ہونا چاہئے ،اسے واپس لینابد خلقی اور بے مروتی کی دلیل ہے۔ بیایک عجیب مثال ہے۔ کیونکہ کتے کے عسلاوہ کوئی جانوراپی قے نہیں کھا تا۔ لہذاہمیں بھی اس حرکت سے بچنا چاہئے تا کہ بیقول ہم پرصادق نہ آئے۔اعلیٰ حضرت امام احمد رضابر یلوی قدس سر ہتحریر فرماتے ہیں کددی ہوئی چیز پھیرلینا گناہ ہے،اگرچەموموب موبلەخوشى سے پھيردے۔(حاشية فالوى رضوبيه،جام ١٨٣) قارئين حضرات!اس مسئله كي مزيد تفصيل اوراس كاشرى تكم ذيل ميس ملاحظ فرمائين!

نیوتے کی رسم

اعلیٰ حضرت امام احمد رضا فاصل ہریلوی رحمۃ اللہ تعالیٰ علیہ فر ماتے ہیں: نیوتے کی رسم ایک محمود قصد یعنی معاونت اخوان سے رکھی گئی کہونت حاجت ایک کا کام سوال اعانت سے نکل جائے۔ نداس پر بار ہونہ سوال وغیرہ سے حرج وعب ارہو۔ پھر معب ونوں میں جسے بیمعاملہ پیش آئے وہ معاون اور باقی اخوان اس کی اعانت کریں۔وہکذااس میں جب كه عرفاً معاوض مقصود بهوتو قرض باوراسس كي اداواجب -فأن المعروف كالمشروط - (احكام شريعت حصدوم ٨٨)

اب جونیوتاد یا جا تا ہے وہ قرض ہے

اورصدرالشريعه حضرت علامه مفتي محمد المجرعلي اعظمي عليه الرحمة والرضوان فرمات ہیں: -شادی وغیرہ اور تمام تقریبات میں طرح طرح کی چیزیں بھیجی جاتی ہیں۔اس کے متعسلق ہندوستان میں مختلف تنم کی رسمیں ہیں۔ ہرشہر میں ہرقوم کی جدا جدارسوم ہیں۔ان کے متعلق ہدیداور ہبہ کا تھم ہے۔ یا قرض کا؟

عموماً رواج سے جوبات ثابت ہوتی ہے وہ یہ ہے کہ دینے والے یہ چیزیں بطور قرض دیتے ہیں۔ اس وجہ سے شادیوں میں اور ہر تقریب میں جب روپ (یاسامان) دیئے جاتے ہیں۔ تو ہرایک شخص کا نام اور رقم وغیرہ تحریر کر لیتے ہیں۔ جب اس دینے والے کے بہال تقریب ہوتی ہے تو شخص جس کے یہاں دیا جاچکا ہے فہرست نکالت ہے۔ اور استے روپ (یاسامان) ضرور دیتا ہے جواس نے دیئے تھے۔ اس کے خلاف کرنے میں شخت بدنامی ہوتی ہے۔ اور موقع پاکر کہتے بھی ہیں کہ نیوتے کاروپیر (یاسامان) نہیں دیا اگریقرض نہ جھتے ہوتی ہوتی ہے۔ اور موقع پاکر کہتے بھی ہیں کہ نیوتے کاروپیر (یاسامان) نہیں دیا اگریقرض نہ جھتے ہوتی ہے۔ اور موقع پاکر کہتے بھی ہیں کہ نیوتے کاروپیر (یاسامان) ہمیں دیا اگریقرض نہ بھے ہوتی ہوتے ایس کے دربار شریعت، حمام میں کہ موتے تو ایسامان کا میں ہوتے تو ایسامان کے دربار شریعت، حمام میں کو دربار شریعت کی کھرونے کی دوبار کی کھرونے کے کھرونے کی کھرونے کے کھرونے کی کھرونے کی کھرونے کی کھرونے کی کھرونے کے کھرونے کے کھرونے کی کھرونے کی کھرونے کی کھرونے کی کھرونے کی کھرونے کے کھرونے کے کھرونے کی کھرونے کے کھرونے کی کھ

قرض کاادا کرناشرعاً لازمی وضروی ہے

اعلیٰ حضرت امام احمد رضا قد سره سے دریافت کیا گیا کہ ہمار سے یہاں دستور ہمیشہ سے ہے کہ کی کی تقریب شادی یا ختنہ یا اور کوئی تقریب ہوتی تو اعزہ و اقربا، دوست و آشا کچھ نفذ کچھروٹی، دال، چاول، تیل، دبی، کپڑاوغیرہ لاتے ہیں۔ جس کونویڈ، یا''نیوتا'' کہتے ہیں جو پہلے بطور مدمعونت سمجھاجا تا تھا نہ اداکر نے پرکوئی گرفت یا تقاضا نہیں تھا۔
لیکن اب ان تقریبوں میں میر سے یہال کوئی سامان نویدلا کے اور میں کی وجہ یا بلاوجہ سامان نہ لے گیا اس پر بعد کو نقاضا ہوتا ہے۔ شکایت ہوتی ہے کہ ہم ان کے یہاں لے گئے وہ میر سے یہال نہ لائے۔ ایک حالت میں مجھ سے اگرادا نہ ہو سکتواس کے لیے قیام سے میں میر سے یہاں نہ لائے۔ ایک حالت میں مجھ سے اگرادا نہ ہو سکتواس کے لیے قیام سے میں پرسش ہوگی یا نہیں؟ اور بغیر معاف کئے ہوئے اس کے معاف ہوسکتا ہے یا نہیں؟ و برانشا دفر ما یا: اب جو نیوتا دیا جا تا ہے وہ قرض ہے اس کا ادا کرنا لازم ہے۔ اگر مطالبہ دہے گا۔ اور بے اس کے معاف سے معاف سے ہوگا۔ والمسئله فی

چارۂ کاربیہ ہے کہ لانے والوں سے پہلے ہی صاف کہددے کہ جوصاحب بطور امدادعنایت فرمائیں مضا نُقتہیں ۔مجھ سے ممکن ہواتوان کی تقریب میں امداد کروں گا کیکن

الفتأوي الخيريه

میں قرض لینانہیں چاہتا۔اس کے بعد جوشخص دے گاوہ اس کے ذمہ قرض نہ ہوگا۔ ہدیہ ہے جس کا بدلہ ہو گیا فبہا۔ نہ ہوا تو مطالبہ ہیں۔ (فہآدی رضویہ برج ۱۰ نصف آخرص ۲۱۸)

مروجه نيوتا كى خرابيال

اور حضرت علامہ مفتی احمہ یارخان صاحب نیسی علیہ الرحمۃ تحریر فرماتے ہیں: یہ نیوتا
اب بہت بری رسم بن گئی ہے۔ اس میں خرابی یہ ہے کہ یہ جھٹڑ ااور لڑائی کی جڑ ہے۔ وہ اس طرح کہ فرض کرو کہ ہم نے کسی کے گھر چار موقعوں پر دو دورو پے دیے ہیں تو ہم بھی حساب لگاتے رہے ہیں۔ اوروہ بھی جس کو یہ رو پید پہونچا ہے۔ اب ہمارے گھر کوئی خوشی کا موقع آیا ہم نے اس کو بلایا۔ تو ہماری پوری نیت یہ ہوتی ہے کہ وہ خص کم از کم دئن رو پے ہمارے گھر و ے۔ تاکہ آٹھ رو پے بہلے کے ادا ہوجا ئیں اور دورو پے ہم پر چڑھ جائیں ادھراس کو بھی ہمی خیال ہے کہ اگر ہمارے پاس اتن رقم ہوتو میں وہاں دعوت کھانے جاؤں ور نہ نہ جاؤں۔ اب اگر اس کے پاس اس وقت رو پہنے ہیں تو وہ شرمندگی کی وجہ سے آتا ہی نہیں۔ اور اگر آیا تو دو، چاررو پے دے گیا۔ بہر حال ادھر سے شکایت پسید اہوئی، طعنے بازیاں ہوئیں ، دل

گڑے بعض اوگ توقرض لے کر نیوتا ادا کرتے ہیں۔ بولو! یہ خوشی ہے یا اعلان جنگ؟

لوگ کہتے ہیں کہ نیوتا ہے ایک شخص کی وقتی مدد ہوجاتی ہے۔ اس لیے بیرسم اچھی ہے۔ گر دوستو مدد تو ہوجاتی ہے ، لیکن دل کیسے برے ہوتے ہیں۔ اور بیرو پییس طسسر کی پینس جاتا ہے، نہ معلوم بیرسم کب سے شروع ہوئی۔ باہمی امدا دواعانت کرنا اور بات ہے، لیکن یہ باہمی امداد ہوتی تو بدلہ کا نقاضا کیسا ؟

ہاں اگر قرابت دار کو بطور مدد کچھ دیا جائے اور اس سے بدلہ کی توقع نہ رکھی جائے تو واقعی مدد ہے۔ اس میں کوئی مضا کفتہ ہیں۔ ہدیہ سے محبت بڑھتی ہے۔ اور قرض سے محبت ٹوئتی ہے اب نیوتا ہیںودہ قرض ہو گیا ہے۔ لہذا عقیقہ، ختنہ، شادی ، موت، ہروفت ہی نیوتے کی رسم جاری ہے۔ یہ بالکل بند ہونی چاہئے۔ (اسلامی زندگی ، ص ۱۱،۱۱)